

විභාග, විභාග ප්‍රතිඵල ආදිය

කෘෂිකර්ම දෙපාර්තමේන්තුව

කෘෂිකර්ම දෙපාර්තමේන්තුවේ ගොවිපල් ලිපිකරු/ බීජ කාර්මික/ නේවාසිකාගාර පාලක/ නේවාසිකාගාර පාලිකා තනතුරු සඳහා බඳවා ගැනීමේ විවෘත තරග විභාගය - 2025

Department of Agriculture
Open Competitive Examination for Recruitment for the Posts of Farm Clerk/ Seed Technician
Male Warden/ Female Warden - 2025

කෘෂිකර්ම දෙපාර්තමේන්තුවේ ගොවිපල් ලිපිකරු / බීජ කාර්මික/ නේවාසිකාගාර පාලක/ නේවාසිකාගාර පාලිකා තනතුරුවල III ශ්‍රේණියේ 2024.10.30 දිනට පවතින පහත සඳහන් පුරප්පාඩු පිරවීම සඳහා බඳවා ගැනීමට පැවැත්වෙන විවෘත තරග විභාගය සඳහා පහත සඳහන් සුදුසුකම්ලත් ශ්‍රී ලාංකික පුරවැසියන්ගෙන් අයදුම්පත් කැඳවනු ලැබේ.

තනතුරු නාමය	විවෘත පදනම මත පුරවන පුරප්පාඩු සංඛ්‍යාව
ගොවිපල් ලිපිකරු	18
බීජ කාර්මික	02
නේවාසිකාගාර පාලක	03
නේවාසිකාගාර පාලිකා	01

- අයදුම්පත් භාර ගන්නා අවසාන දිනය **2025.12.12** දිනය වන අතර, එදිනට අයදුම්කරුවන්ගේ වයස අවුරුදු 18 ට නොඅඩු විය යුතු අතර, අවුරුදු 35ට නොවැඩි විය යුතු ය.
- විභාගයට ඉදිරිපත්වන අපේක්ෂක/ අපේක්ෂිකාවන් පහත සඳහන් මූලික අධ්‍යාපන සුදුසුකම් හා වෘත්තීය සුදුසුකම් ලබා තිබීම අවශ්‍ය වේ.

තනතුර	03.1 අධ්‍යාපන සුදුසුකම්		03.2 වෘත්තීය සුදුසුකම්	අමතර සුදුසුකම්
ගොවිපල් ලිපිකරු	i.	සිංහල හෝ දෙමළ හෝ ඉංග්‍රීසි භාෂාව සහ ගණිතය සමඟ තවත් විෂයයන් දෙකකට සම්මාන සාමාර්ථ සහිතව එක්වර විෂයයන් 06කින් අ.පො.ස. (සා. පෙළ) සමත් වී තිබීම	අදාළ නැත	අදාළ ක්ෂේත්‍රයේ පළපුරුද්ද
නේවාසිකාගාර පාලක/ පාලිකා	ii.	සහ අ.පො.ස. (උසස් පෙළ) විභාගයේ දී අවම වශයෙන් විෂයයන් එකක් (සාමාන්‍ය ඉංග්‍රීසි හා සාමාන්‍ය පොදු පරීක්ෂණය හැර) සමත් වී තිබීම.		
බීජ කාර්මික	i.	සිංහල හෝ දෙමළ හෝ ඉංග්‍රීසි භාෂාව සහ ගණිතය සමඟ තවත් විෂයයන් දෙකකට සම්මාන සාමාර්ථ සහිතව එක්වර විෂයයන් 06කින් අ.පො.ස. (සා. පෙළ) සමත් වී තිබීම; සහ	ශ්‍රී ලංකා කෘෂිකර්ම විද්‍යාල මගින් පිරිනමනු ලබන දෑ අවුරුදු ඩිප්ලෝමා සහතිකය ලබා තිබීම; හෝ "හාඩ්" කාර්මික ආයතනයේ කෘෂිකර්ම ඩිප්ලෝමා සහතිකය ලබා තිබීම; හෝ	අදාළ ක්ෂේත්‍රයේ පළපුරුද්ද

බිජ කාර්මික	(ii.)	අ.පො.ස. (උසස් පෙළ) විභාගයේ දී කෘෂි විද්‍යාව, භෞතික විද්‍යාව, රසායන විද්‍යාව, ජීව විද්‍යාව යන විෂයයන්ගෙන් එකක් සමත්ව තිබිය යුතු ය.	"ඇක්වයිනාස්" විද්‍යාලයේ කෘෂිකර්ම ඩිප්ලෝමා සහතිකය ලබා තිබීම ; හෝ ශ්‍රී ලංකා තාක්ෂණික විද්‍යාල මගින් පිරිනමනු ලබන කෘෂිකර්මය පිළිබඳ ජාතික තාක්ෂණික ඩිප්ලෝමා සහතිකය ලබා තිබීම ; හෝ රජයේ අනුමත ආයතනයක් විසින් පිරිනමනු ලබන දෑ අවුරුදු කෘෂිකර්මය පිළිබඳ ඩිප්ලෝමාව; හෝ ඊට සමාන හෝ ඊට ඉහළ සහතිකයක් ලබා තිබීම	
-------------	-------	---	---	--

සැලකිය යුතුයි - අයදුම්පත් ඉදිරිපත් කළ යුතු අවසාන දිනය වනවිට සියලුම අයදුම්කරුවන් මෙම නිවේදනයේ සඳහන් සියලුම සුදුසුකම් සපුරා තිබිය යුතු ය. නියමිත සුදුසුකම් සපුරා නොමැති අයදුම්පත් කිසිදු දැනුම් දීමකින් තොරව ප්‍රතික්ෂේප කරනු ලැබේ.

3.2 වෙනත් සුදුසුකම් - සියලුම අයදුම්කරුවන් පහත සඳහන් අවශ්‍යතා සපුරා ඇති බවට සහතික විය යුතු ය.

- ශ්‍රී ලංකාවේ පුරවැසියෙකු විය යුතු ය.
- විශිෂ්ට චරිතයකින් යුක්ත විය යුතු ය.
- දිවයිනේ ඕනෑම ප්‍රදේශයක සේවය කිරීමත් ඒ තනතුරේ රාජකාරි ඉටු කිරීමටත් යෝග්‍ය කායික හා මානසික සෞඛ්‍ය තත්ත්වයකින් යුක්ත විය යුතු ය.

04. වැටුප

වැටුප් කේත අංකය - MN - 01 - 2025

වැටුප් පරිමාණය - රු. 45,230-10 x 540-11x 630-10 x 890-10x 1,190-78,360

05. සේවා නියුක්ත කරවීමේ කොන්දේසි :

- i. මෙම තනතුර ස්ථිර ය. විශ්‍රාම වැටුප් සහිත ය. ඔබට හිමි විශ්‍රාම වැටුප් ක්‍රමය පිළිබඳ රජය විසින් ඉදිරියේ දී ගනු ලබන ප්‍රතිපත්තිමය තීරණයන්ට ඔබ යටත් විය යුතු වේ. තව ද, ඔබ වැන්දඹු අනන්දරු විශ්‍රාම වැටුප් ක්‍රමයට / වැන්දඹු පුරුෂ අනන්දරු විශ්‍රාම වැටුප් දායක මුදල් ගෙවිය යුතු ය. රජය විසින් විටින් විට නියම කරනු ලබන ආකාරයට ඒ සඳහා ඔබ විසින් දායක මුදල් ගෙවිය යුතු ය.
- ii. නියම කරනු ලබන දිවයිනේ කවර ප්‍රදේශයක වුව ද, සේවය කිරීමට බැඳී සිටිය යුතු ය.
- iii. දැනට බලාත්මක බඳවා ගැනීම් පටිපාටියේ කොන්දේසි හා ඉදිරියේදී කරනු ලැබිය හැකි බඳවා ගැනීමේ පටිපාටියේ සංශෝධනවලට ඔබ යටත් විය යුතු ය.

දෙපාර්තමේන්තුවේ පවත්නා පුරප්පාඩු සංඛ්‍යාවෙන් කිසියම් පුරප්පාඩුවක් හෝ පුරප්පාඩු සියල්ලම පිරවීම හෝ නොපිරවීමට පත්වීම් බලධාරියාට බලය ඇත.

06. අයදුම් කළ යුතු ක්‍රමය -

- (අ) මෙම විභාගය සඳහා වූ අයදුම්පත් ආකෘතිය මෙම නිවේදනයේ අවසානයේ පළකර ඇත. ඒ අනුව අයදුම්පත A4 (21cm x 30 cm) ප්‍රමාණයේ කඩදාසියක පමණක් දෙපැත්තේ ම පිළියෙල කළයුතු වේ. ඉල්ලුම්පත්‍රය ශීර්ෂ අංක 01 සිට 05 තෙක් පළමුවන පිටුවට ද 06 සිට 07(අ) තෙක් දෙවන පිටුවට ද, 07 (ආ) සිට 10 තෙක් තුන්වන පිටුවට ද, ඉතිරිය 04 පිටුවට ද වන ලෙස සකස් කළ යුතු ය. ඊට අදාළ තොරතුරු තම අත්අකුරින් පැහැදිලිව ඇතුළත් කළ යුතු ය. ඉල්ලුම්පත්‍රය පිළියෙල කර ගන්නා විට එහි ශීර්ෂයේ සඳහන් විභාගයේ නම සිංහල ඉල්ලුම්පත්‍රවල සිංහලට අමතරව ඉංග්‍රීසි මාධ්‍යයෙන් ද, දෙමළ ඉල්ලුම්පත්‍රවල දෙමළ භාෂාවට අමතරව ඉංග්‍රීසියෙන් ද අවශ්‍ය වේ. ආදර්ශ අයදුම්පත්‍රයට අනුකූල නොවන ඉල්ලුම්පත්‍ර හා අසම්පූර්ණ ලෙස තොරතුරු සඳහන් කර ඇති ඉල්ලුම්පත්‍ර දැනුම්දීමකින් තොරව ප්‍රතික්ෂේප කරනු ලැබේ. ඉල්ලුම්පත්‍රයේ ඡායා පිටපතක් ළඟ තබාගැනීම ප්‍රයෝජනවත් වනු ඇත. තව ද, සම්පූර්ණ කරන ලද ඉල්ලුම්පත්‍රය විභාග නිවේදනයේ සඳහන් ආදර්ශ අයදුම්පත්‍රයට අනුකූලයන් න පිළිබඳ අයදුම්කරු විසින් විමසා බැලිය යුතු ය. එසේ නොවුනහොත් අයදුම්පත ප්‍රතික්ෂේප විය හැක. අයදුම්පත් යොමු කළ යුතු ලිපිනය, කෘෂිකර්ම අධ්‍යක්ෂ ජනරාල්, කෘෂිකර්ම දෙපාර්තමේන්තුව, (පාලන 01) ශාඛාව, පරන ගලහ පාර, පේරාදෙණිය වේ.
- (ආ) ඉහත 03 වන ඡේදයේ හි සඳහන් තනතුරු එකකට වැඩි ගණනකට ඉල්ලුම් කරන්නේ නම් එක් එක් තනතුර සඳහා වෙන වෙනම ඉල්ලුම්පත් ඉදිරිපත් කළ යුතු ය.
- (ඇ) විභාගයට පෙනී සිටින මාධ්‍යයෙන් අයදුම්පත සම්පූර්ණ කළ යුතු ය.
- (ඈ) ඉහත 03 ඡේදයේ වගුවේ සඳහන් තනතුරු අතරින් එක් තනතුරක් සඳහා විභාග ගාස්තුව රු. 1,000/- කි. තනතුරු එකකට වැඩි ගණනක් සඳහා ඉල්ලුම්කරන්නේ නම් එක් එක් තනතුර සඳහා වෙන වෙනම අයදුම්පත් ඉදිරිපත් කළයුතු අතර, වෙන වෙනම විභාග ගාස්තු ගෙවිය යුතු වේ. එම ගාස්තුව කෘෂිකර්ම අධ්‍යක්ෂ ජනරාල් නමින් මහජන බැංකුවේ පේරාදෙණිය ශාඛාවේ ඇති අංක **057-100179027204** දරන ගිණුමට බැරවන ලෙස දිවයිනේ පිහිටි ඕනෑම මහජන බැංකු ශාඛාවකින් ගෙවා ලබාගන්නා ලද කුවිතාන්සිය අයදුම්පතේ අදාළ කොටුවේ නොගැලවෙන සේ එක් පසකින් පමණක් ඇලවිය යුතු ය. කිසිදු හේතුවක් මත විභාග ගාස්තු ආපසු නොගෙවනු ලබන අතර මුදල් ඇණවුම් හා මුද්දර භාරගනු නොලැබේ.

සැලකිය යුතු යි -

අයදුම්පත් ඉදිරිපත් කළයුතු අවසාන දිනය වනවිට සියලුම අයදුම්කරුවන් මෙම නිවේදනයේ සඳහන් සියලු සුදුසුකම් සපුරා තිබිය යුතු ය. ගැසට් පත්‍රයේ අවසානයේ ඇති ආදර්ශ අයදුම්පත්‍රයට අනුකූල නොවන අසම්පූර්ණ හෝ අවිධිමත් හෝ ප්‍රමාද වී ලැබෙන අයදුම්පත් ප්‍රතික්ෂේප කරනු ලැබේ. දෙපාර්තමේන්තුවේ කිසිවකුගේ නමට අයදුම්පත් නොඑවිය යුතු අතර, එසේ එවන හෝ අතින් ගෙනවිත් භාරදෙන අයදුම්පත් කිසිවක් භාරගනු නොලැබේ. යම් අයදුම්පතක් තැපෑලේ දී නැතිවූ බවට හෝ ප්‍රමාද වූ බවට හෝ වන පැමිණිලි කිසිවක් සලකා බලනු නොලැබේ.

07. විභාග පටිපාටිය

- (අ) විධිමත් ලෙස අයදුම්පත් ඉදිරිපත් කර ඇති අපේක්ෂක/ අපේක්ෂිකාවන්ට කෘෂිකර්ම අධ්‍යක්ෂ ජනරාල්වරයා විසින් ප්‍රවේශපත්‍ර නිකුත් කරනු ඇත. අපේක්ෂක/ අපේක්ෂිකාවක තමාට නියමිත මධ්‍යස්ථානයේ දී විභාග ශාලාධිපතිවරයා වෙත තම අත්සන සහතික කරවාගත් ප්‍රවේශ පත්‍රය ඉදිරිපත් කළ යුතු ය. ප්‍රවේශ පත්‍රය ඉදිරිපත් නොකරන කිසිදු අයදුම්කරුවකුට විභාගයට පෙනී සිටීමට අවසර ලබාදෙනු නොලැබේ. නීතිඥවරයකු, ප්‍රසිද්ධ නොතාරිස්වරයකු, ත්‍රිවිධ හමුදාවේ අධිකාරීලත් නිලධාරියකු, රජයේ හෝ රාජ්‍ය සේවයේ හෝ ස්ථීර මාණ්ඩලික ශ්‍රේණියේ නිලධාරියෙකු ලවා අත්සන සහතික කරවා ගත යුතු ය.
- (ආ) අයදුම්කරුවන් වෙත ප්‍රවේශපත් නිකුත් කළ විභාග ඒ බව සඳහන් කරමින් වෙබ් නිවේදනයක් කෘෂිකර්ම අධ්‍යක්ෂ ජනරාල්වරයා විසින් කෘෂිකර්ම දෙපාර්තමේන්තුවේ වෙබ් අඩවියේ පළකරනු ඇත. එම නිවේදනය පළවී දින 04 හෝ ගතවූ පසුවත් ප්‍රවේශ පත්‍රය නොලැබුණි නම් එම දැන්වීමේ සඳහන් ආකාරයට අදාළ විස්තර ද, (අයදුම්පතේ ඡායා පිටපතක්, මුදල් ගෙවූ ලදුපතේ සහතික කළ ඡායා පිටපතක් ලිපිය ලියාපදිංචි කළ දිනය හා කුවිතාන්සියේ ඡායා පිටපතක් හා මහනුවරින් බැහැර ප්‍රදේශයක් නම් ප්‍රවේශ පත්‍ර එවීමට උත්කේෂ අංකයක්ද සහිතව) ඉල්ලීමක් පේරාදෙණිය, කෘෂිකර්ම දෙපාර්තමේන්තුවේ ප්‍රධාන කාර්යාලයේ පාලන 01 ශාඛාව වෙත විභාග එවිය යුතු වේ. ඔබගේ ලිඛිත ඉල්ලීම් ලිපියේ පිටපතක් ළඟ තබාගැනීම වඩාත් එලදායී වේ.
- (ඇ) මෙම විභාගයට පෙනී සිටීම වෙනුවෙන් අපේක්ෂක/ අපේක්ෂිකාවන්ට දැරීමට සිදුවන ගමන් වියදම් හෝ වෙනත් කිසිදු දීමනාවක් ගෙවනු නොලැබේ.

(ඇ) අනන්‍යතාවය - තමා පෙනී සිටින සෑම විෂයයක් සම්බන්ධයෙන් විභාග ශාලාධිපතිවරයා සෑහීමකට පත්වන අයුරින් අපේක්ෂකයකු විභාග ශාලාවේ දී තම අනන්‍යතාවය ඔප්පු කළ යුතු ය. මේ සඳහා

- I. පුද්ගලයින් ලියාපදිංචි කිරීමේ දෙපාර්තමේන්තුව නිකුත් කළ ජාතික හැඳුනුම්පත හෝ,
- II. වලංගු විදෙස් ගමන් බලපත්‍රය හෝ
- III. වලංගු රියැදුරු බලපත්‍රය පමණක් සලකා බලනු ලැබේ.

(ඉ) විෂය නිර්දේශය :-

තනතුර	විෂයය	කාලය	මුළු ලකුණු	සමත් ලකුණු	විෂයය නිර්දේශය
1. ගොවිපල් ලිපිකරු 2. නේවාසිකාගාර පාලක/පාලිකා	සාමාන්‍ය දැනීම	පැය 01	100	40%	අපේක්ෂකයාගේ භාෂාව, සාහිත්‍ය, ඉතිහාසය, දේශපාලනය, විද්‍යාත්මක දැනුම, කෘෂිකර්ම සංවර්ධනය, ක්‍රීඩා පිළිබඳ ජාත්‍යන්තර හා දේශීය තොරතුරු සම්බන්ධ කාලීන හා ඓතිහාසික කරුණු පිළිබඳ හා තනතුරේ ස්වභාවය අනුව තිබිය යුතු සාමාන්‍ය දැනුම මැන බැලෙන ප්‍රශ්නවලින් සමන්විත වේ.
	අභියෝග්‍යතා පරීක්ෂණය	පැය 01	100	40%	එකතු කිරීම, අඩු කිරීම ඇතුළු ගණිතමය සංකල්ප පිළිබඳ අවබෝධය හා සංඛ්‍යා රටාවන් හඳුනා ගැනීම, ගණිත ගැටළු විසඳීම, අක්ෂර වින්‍යාසය, නිවැරදිව උක්ත ආඛ්‍යාත සම්බන්ධය ගලපා වාක්‍ය ලිවීම, නිවැරදි භාෂාව හැසිරවීම හා යම් ගද්‍ය ඛණ්ඩයක් ආශ්‍රයෙන් අසනු ලබන ප්‍රශ්න සම්බන්ධව අපේක්ෂකයාගේ තාර්කික හැකියාව විමසා බලන ප්‍රශ්න වලින් සමන්විත වේ.
3. බීජ කාර්මික	සාමාන්‍ය දැනීම හා අභියෝග්‍යතා පරීක්ෂණය	පැය 01	100	40%	අපේක්ෂකයාගේ භාෂාව, සාහිත්‍ය, ඉතිහාසය, දේශපාලනය, විද්‍යාත්මක දැනුම, කෘෂිකර්ම සංවර්ධනය, ක්‍රීඩා පිළිබඳ ජාත්‍යන්තර හා දේශීය තොරතුරු සම්බන්ධ කාලීන හා ඓතිහාසික කරුණු පිළිබඳ හා තනතුරේ ස්වභාවය අනුව තිබිය යුතු සාමාන්‍ය දැනුම මැන බැලෙන ප්‍රශ්න වලින් සමන්විත වේ. අභියෝග්‍යතා පරීක්ෂණය සඳහා එකතු කිරීම, අඩු කිරීම ඇතුළු ගණිතමය සංකල්ප පිළිබඳ අවබෝධය හා සංඛ්‍යා රටාවන් හඳුනා ගැනීම, ගණිත ගැටළු විසඳීම, අක්ෂර වින්‍යාසය, නිවැරදිව උක්ත ආඛ්‍යාත සම්බන්ධය ගලපා වාක්‍ය ලිවීම, නිවැරදිව භාෂාව හැසිරවීම හා යම් ගද්‍ය ඛණ්ඩයක් ආශ්‍රයෙන් අසනු ලබන ප්‍රශ්න සම්බන්ධව අපේක්ෂකයාගේ තාර්කික හැකියාව විමසා බලන ප්‍රශ්න වලින් සමන්විත වේ.
	තාක්ෂණ ප්‍රශ්න පත්‍රය	පැය 01	100	40%	1. සාමාන්‍ය කෘෂිකර්මය I. දේශගුණය, කෘෂි දේශගුණික හා පාරිසරික කලාප හා එහි ස්වභාවය, වැවිලි බෝග වගා ක්‍රම II. බෝග පිළිබඳ සාමාන්‍ය අවබෝධය හා නිර්දේශිත ප්‍රභේද හා ප්‍රභේදාත්මක ලක්ෂණ III. රාජ්‍ය බීජ ප්‍රතිපත්තිය IV. බීජ ව්‍යුහය සංයුතිය හා ගුණාත්මය V. බීජ නිෂ්පාදන මූලධර්ම

					VI. බිජු නිෂ්පාදන වැඩපිළිවෙළ හා ගණනය කිරීමේ වැඩසටහන VII. බිජු ආනයනය හා බෙදා හැරීම පිළිබඳ ගුණාත්මක පාලන ක්‍රම VIII. බිජු සහතික කිරීමේ ක්‍රියාවලිය IX. බිජු සැකසීම හා ගබඩා කිරීම 2. බිජු තාක්ෂණය (බිජු වර්ගවල අක්‍රීය කාල පරාස, බිජු ස්වයං පරීක්ෂණය, ප්‍රරෝහණ පරීක්ෂාව, පාරිශුද්ධතාවය, භෞතික පාරිශුද්ධතාවය, තොග තත්ත්ව පරීක්ෂාව, තෙතමනය, පරීක්ෂණාගාර පිරිසිදු කිරීම, අනෙකුත් ගුණාත්මක පරීක්ෂාවන්)
--	--	--	--	--	---

*ගොවිපල් ලිපිකරු, බිජු කාර්මික තනතුර, නේවාසිකාගාර පාලක, නේවාසිකාගාර පාලිකා තනතුරු සඳහා ලිඛිත තරග විභාගය සමත් අපේක්ෂකයන් අතුරින් කුසලතා අනුපිළිවෙළ මත පුරප්පාඩු සංඛ්‍යාව මෙන් තුන් (03) ගුණයක අපේක්ෂකයින් සංඛ්‍යාවක් ව්‍යුහගත සම්මුඛ පරීක්ෂණය සඳහා කැඳවනු ලැබේ. එහිදී පහත ක්ෂේත්‍රයන් යටතේ මුළු ලකුණු 100 ලබාදෙනු ලැබේ.

ලකුණු ලබාදෙන ක්ෂේත්‍ර :

1. අතිරේක අධ්‍යාපන සුදුසුකම්
2. අතිරේක වෘත්තීය සුදුසුකම්
3. අදාළ ක්ෂේත්‍රයේ ලබා ඇති පළපුරුද්ද
4. භාෂා ප්‍රවීණතාව
5. සම්මුඛ පරීක්ෂණයේ දී දක්වන කුසලතාවය

(ඊ) මාධ්‍යය -

විභාගය සිංහල හා දෙමළ මාධ්‍යය දෙකෙන්ම පවත්වනු ලැබේ. ඉල්ලුම්කරන ලද මාධ්‍යය පසුව වෙනස් කිරීමට ඉඩදෙනු නොලැබේ.

(උ) අයදුම්පත් කැඳවීමේ නිවේදනයේ සඳහන් සුදුසුකම් ඇති අය පමණක් නියමිත විභාග ගාස්තු ගෙවා නියමිත දිනට හෝ එදිනට පෙර ඉල්ලුම්පත් ඉදිරිපත් කර ඇත්නම් එම අයදුම්කරුවන්ට තරග විභාගයට පෙනී සිටීමට කෘෂිකර්ම අධ්‍යක්ෂ ජනරාල් විසින් ඉඩදෙනු ලැබේ. තරග විභාගයට පෙනී සිටීම සඳහා ප්‍රවේශ පත්‍රය නිකුත් කිරීම අයදුම්කරු මෙම තනතුර සඳහා සුදුසුකම් සපුරා ඇති බවට පිළිගැනීමක් ලෙස සලකනු නොලැබේ.

(ඌ) විභාගය පැවැත්වීම සම්බන්ධයෙන් කෘෂිකර්ම අධ්‍යක්ෂ ජනරාල්වරයා විසින් පනවනු ලබන නීතිරීතිවලට විභාග අපේක්ෂකයන් යටත් වේ. එම නීතිරීති උල්ලංඝනය කළහොත් කෘෂිකර්ම අධ්‍යක්ෂ ජනරාල්වරයා විසින් පනවනු ලබන දඬුවමකට යටත් වීමට ඔහුට හෝ ඇයට හෝ සිදුවනු ඇත.

(එ) විභාගය පවත්වන ස්ථානය :

මෙම විභාගය කෘෂිකර්ම දෙපාර්තමේන්තුව විසින් මහනුවර විභාග මධ්‍යස්ථානවල දී පමණක් පවත්වනු ලැබේ.

08. බඳවා ගැනීමේ ක්‍රමය :

- (අ) ගොවිපල් ලිපිකරු තනතුර සඳහා ලිඛිත පරීක්ෂණයේ කුසලතා අනුපිළිවෙළ යටතේ විවෘත පදනම මත පිරවිය යුතු පුරප්පාඩු සංඛ්‍යාව මෙන් තුන් (03) ගුණයක අපේක්ෂකයින් සංඛ්‍යාවක් ව්‍යුහගත සම්මුඛ පරීක්ෂණය සඳහා කැඳවනු ලබන අතර, ලිඛිත පරීක්ෂණයේ හා ව්‍යුහගත සම්මුඛ පරීක්ෂණයේ මුළු ලකුණු එකතුවේ කුසලතා අනුපිළිවෙළ මත බඳවා ගැනේ.
- (ආ) බිජු කාර්මික තනතුර සඳහා ලිඛිත පරීක්ෂණයෙහි කුසලතා අනුපිළිවෙළ යටතේ විවෘත පදනම මත පිරවිය යුතු පුරප්පාඩු සංඛ්‍යාව මෙන් තුන් ගුණයක (03) අපේක්ෂකයින් සංඛ්‍යාවක් ව්‍යුහගත සම්මුඛ පරීක්ෂණයට කැඳවනු ලැබේ.

ලබන අතර, ලිඛිත පරීක්ෂණයේ හා ව්‍යුහගත සම්මුඛ පරීක්ෂණයේ මුළු ලකුණු එකතුවේ කුසලතා අනුපිළිවෙළ මත බඳවා ගැනේ.

වූ වහාම ඔහුගේ/ ඇයගේ පත්වීම අවලංගු කිරීමට හා ඔහුට / ඇයට විරුද්ධව නීත්‍යානුකූලව කටයුතු කිරීමට පියවර ගනු ලැබේ.

- (ඇ) නේවාසිකාගාර පාලක, නේවාසිකාගාර පාලිකා ලිඛිත පරීක්ෂණයෙහි කුසලතා අනුපිළිවෙළ යටතේ විවෘත පදනම මත පිරවිය යුතු පුරප්පාඩු සංඛ්‍යාව මෙන් තුන් ගුණයක (03) අපේක්ෂකයින් සංඛ්‍යාවක් ව්‍යුහගත සම්මුඛ පරීක්ෂණයට කැඳවනු ලබන අතර, ලිඛිත පරීක්ෂණයේ හා ව්‍යුහගත සම්මුඛ පරීක්ෂණයේ මුළු ලකුණු එකතුවේ කුසලතා අනුපිළිවෙළ මත බඳවා ගැනේ.
- ii. අයදුම්පත් කැඳවීමේ නිවේදනයට අදාළ සුදුසුකම් සපුරා නොමැති බව තහවුරු වූ ඕනෑම අවස්ථාවක අයදුම්කරුගේ අපේක්ෂකත්වය දැනුම් දීමකින් තොරව අවලංගු කරනු ලැබේ.
- iii. අයදුම්පත් කැඳවීමේ නිවේදනයේ සඳහන් සුදුසුකම් ඉල්ලුම්පත් භාර ගන්නා අවසාන දිනට සම්පූර්ණ කර නොමැතිව තිබිය දී විභාගයට ඉදිරිපත් ව විභාගය සමත්වූව ද, සම්මුඛ පරීක්ෂණය සඳහා සලකා නොලබන අතර, කිසිදු දැනුම්දීමකින් තොරව ඔහුගේ/ ඇයගේ අයදුම්පත්‍රය ප්‍රතික්ෂේප කරනු ලැබේ.
- iv. ව්‍යාජ ලේඛන හා කුට ලේඛන ඉදිරිපත් කර යම් අයෙකු පත්වීම් ලබාගන්නේ වුව ද ඒ බව අනාවරණය

09. සියළුම අයදුම්කරුවන් මෙම නිවේදනයේ සඳහන් පොදු විභාග නීතිරීති අනුව කටයුතු කිරීමට බැඳී සිටිනු ඇත.
10. මෙම නිවේදනය හා ආදර්ශ අයදුම්පත්‍රය කෘෂිකර්ම දෙපාර්තමේන්තුවේ www.doa.gov.lk වෙබ් අඩවියට පිවිස බාගත කරගත හැකි බවද කාරුණිකව දන්වමි.
11. මෙම නිවේදනයේ සඳහන් නොවන යම් කරුණක් වෙතොත් ඒ සම්බන්ධයෙන් පත්වීම් බලධරයා වන කෘෂිකර්ම අධ්‍යක්ෂ ජනරාල්වරයා විසින් තීරණය කරනු ඇත.
12. සිංහල, දෙමළ හා ඉංග්‍රීසි මාධ්‍යයෙන් පළවන මෙම නිවේදනයේ භාෂා පාඨ අතර කිසියම් නොගැලපීමක් හෝ අනනුකූලතාවයක් ඇති බව පෙනී යන්නේ නම් එවැනි අවස්ථාවක සිංහල මාධ්‍ය නිවේදනයට අනුව කටයුතු කරනු ලැබේ.

කෘෂිකර්ම අධ්‍යක්ෂ ජනරාල්.

2025 ඔක්තෝබර් මස දින,
කෘෂිකර්ම දෙපාර්තමේන්තුව,
පේරාදෙණිය.